



Solutions: Current Affairs Quiz 439

 sanskritiias.com/pt-quiz-solutions/current-affairs-quiz-439



Q1.

सशस्त्र बल (विशेष शक्तियाँ) अधिनियम, 1958 के संदर्भ में, निम्नलिखित कथनों पर विचार कीजिये:

1. 'अशांत क्षेत्र' को भारतीय संविधान के अनुच्छेद 34 में परिभाषित किया गया है।
2. इसे जीवन रेड्डी समिति की सिफारिश के आधार पर अधिनियमित किया गया है।

उपर्युक्त कथनों में से कौन-सा/से कथन सही नहीं है/हैं?

1. केवल 1
2. केवल 2
3. 1 और 2 दोनों
4. न तो 1, न ही 2

The correct answer is: 3

Solution:

उत्तर: (c)

व्याख्या :

- सशस्त्र बल (विशेष शक्तियाँ) अधिनियम, 1958 की धारा 2(b) में अशांत क्षेत्र को परिभाषित किया गया है। इसके अनुसार, 'अशांत क्षेत्र' का अर्थ उस क्षेत्र से है, जिसे इस अधिनियम की धारा 3 के तहत जारी अधिसूचना द्वारा अशांत क्षेत्र घोषित किया गया हो। भारतीय संविधान में ऐसे किसी क्षेत्र को परिभाषित नहीं किया गया है। **अतः कथन 1 सही नहीं है।**
- जीवन रेड्डी समिति का संबंध सशस्त्र बल (विशेष शक्तियाँ) अधिनियम से है। समिति ने इस कानून को 'दमन का प्रतीक' बताते हुए इसे निरस्त करने की सिफारिश की थी। **अतः कथन 2 सही नहीं है।**
- समिति ने वर्ष 2005 में अपनी रिपोर्ट प्रस्तुत की, जिसमें निम्नलिखित सिफारिशें शामिल थीं:
 - अफस्पा को निरस्त किया जाना चाहिये और गैरकानूनी गतिविधियाँ (रोकथाम) अधिनियम, 1967 (UAPA) में उचित प्रावधान शामिल किये जाने चाहिये;
 - सशस्त्र बलों और अर्धसैनिक बलों की शक्तियों को स्पष्ट रूप से निर्दिष्ट करने के लिये यू.ए.पी.ए. को संशोधित किया जाना चाहिये;
- प्रत्येक ज़िले में जहाँ सशस्त्र बल तैनात हैं, शिकायत प्रकोष्ठ स्थापित किये जाने चाहिये।
- सार्वजनिक व्यवस्था पर द्वितीय प्रशासनिक सुधार आयोग (2ND ARC) की 5वीं रिपोर्ट में भी अफस्पा को निरस्त करने की सिफारिश की गई है। हालाँकि, इन सिफारिशों को अब तक लागू नहीं किया गया है।

इस प्रकार, विकल्प (c) सही उत्तर है।

Q2.

कोरेगाँव के युद्ध के संदर्भ में, निम्नलिखित कथनों पर विचार कीजिये:

1. यह युद्ध 1 जनवरी 1818 को ईस्ट इंडिया कंपनी और पेशवा के मध्य हुआ था।
2. इस युद्ध में पेशवा बाजीराव द्वितीय की पराजय हुई।

उपर्युक्त कथनों में से कौन-सा/से कथन सही नहीं है/हैं?

1. केवल 1
2. केवल 2
3. 1 और 2 दोनों
4. न तो 1, न ही 2

The correct answer is: 4

Solution:

उत्तर: (d)

व्याख्या :

- कोरेगाँव का युद्ध 1 जनवरी, 1818 को ईस्ट इंडिया कंपनी और पेशवा के मध्य हुआ था। इस युद्ध में महार सैनिकों ने बाजीराव द्वितीय के नेतृत्व वाली एक विशाल सेना को परास्त कर दिया था।
अतः कथन 1 और 2 दोनों सही हैं।
- ईस्ट इंडिया कंपनी ने युद्ध में शहीद सैनिकों की स्मृति में कोरेगाँव में एक विजय स्तंभ का निर्माण करावाया था।
- हाल ही में, सुधा भारद्वाज जिन्हें वर्ष 2018 में भीमा कोरेगांव मामले में गिरफ्तार किया गया था उनकी जमानत पर **सर्वोच्च न्यायालय** ने मुहर लगा दी है। वे पिछले दो वर्ष से अधिक समय से जेल में थीं।

इस प्रकार विकल्प (d) सही उत्तर है।

Q3.

निम्नलिखित कथनों पर विचार कीजिये:

1. ह्यूमन इम्यूनो डेफिशिएंसी वायरस (HIV) वायरस संक्रमित व्यक्ति की प्रतिरक्षा कोशिकाओं में तेजी से वृद्धि करता है।
2. एच.आई.वी. के संक्रमण को बढ़ने से रोकने में हाइड्रोजन सल्फाइड (H₂S) गैस की प्रमुख भूमिका हो सकती है।
3. एच.आई.वी. के उपचार में संयुक्त एंटीरेट्रोवाइरल थेरेपी (cART) का उपयोग किया जाता है।

उपर्युक्त कथनों में से कौन-सा/से कथन सही है/हैं?

1. केवल 1
2. केवल 1 और 2
3. केवल 1 और 3
4. 1, 2 और 3

The correct answer is: 4

Solution:

उत्तर: (d)

व्याख्या :

- ह्यूमन इम्यूनो डेफिशिएंसी (HIV) वायरस संक्रमित व्यक्ति की प्रतिरक्षा कोशिकाओं में तेजी से वृद्धि करता है, जिससे यह कोशिकाएँ मानव शरीर की अन्य कोशिकाओं को नष्ट करने लगती हैं। हाल ही में, भारतीय विज्ञान संस्थान (IISc) के शोधकर्ताओं द्वारा किये गए एक शोध में इन कोशिकाओं की वृद्धि दर को कम करने में हाइड्रोजन सल्फाइड (H₂S) को अधिक प्रभावी पाया गया है। **अतः कथन 1 और 2 सही हैं।**
- इस खोज ने HIV के विरुद्ध अधिक व्यापक एंटी रेट्रोवाइरल थेरेपी (ART) विकसित करने का मार्ग प्रशस्त किया है। विदित है कि वर्तमान में प्रयोग की जा रही अत्याधुनिक 'संयुक्त एंटीरेट्रोवाइरल थेरेपी' (cART) HIV से पूर्ण निदान के लिये उपयुक्त नहीं है। यह केवल वायरस को अव्यक्त करके उसे बढ़ने से रोक सकता है। **अतः कथन 3 सही हैं।**

इस प्रकार, विकल्प (d) सही उत्तर है।

Q4.

निम्नलिखित कथनों पर विचार कीजिये:

1. विश्व व्यापार संगठन के बाली मंत्रीस्तरीय सम्मेलन में कृषि निर्यात सब्सिडी को समाप्त कर दिया गया था।
2. ग्रीन बॉक्स सब्सिडी के तहत केवल विकासशील देशों को रियायतें दी जा सकती हैं।

उपर्युक्त कथनों में से कौन-सा/से कथन सही हैं/हैं?

1. केवल 1
2. केवल 2
3. 1 और 2 दोनों
4. न तो 1, न ही 2

The correct answer is: 4

Solution:

उत्तर: (d)

व्याख्या :

- विश्व व्यापार संगठन में कृषि व्यापार नीति में सुधारों (agricultural trade policy reforms) पर वर्ष 2000 में चर्चा प्रारंभ हुई, जिस पर वर्ष 2001 के दोहा मंत्रीस्तरीय सम्मेलन के दौरान विस्तृत चर्चा की गई।

- वर्ष 2013 के बाली मंत्रिस्तरीय सम्मेलन में, मंत्रियों द्वारा कृषि नीतियों संबंधी महत्वपूर्ण निर्णयों को अपनाया गया। वर्ष 2015 के नैरोबी मंत्रिस्तरीय सम्मेलन में, विश्व व्यापार संगठन के सदस्य देश कृषि निर्यात सब्सिडी को समाप्त करने के ऐतिहासिक निर्णय पर सहमत हुए। इसे विश्व व्यापार संगठन की स्थापना के बाद से कृषि में अंतर्राष्ट्रीय व्यापार नियमों का सबसे महत्वपूर्ण सुधार माना जाता है। **अतः कथन 1 सही नहीं है।**
- इस संगठन का 12वाँ मंत्रिस्तरीय सम्मेलन (MC12) जेनेवा में 26 नवंबर से होना सुनिश्चित था, जो महामारी की वजह से संपन्न नहीं हो सका।

ग्रीन बॉक्स सब्सिडी

- ग्रीन बॉक्स सब्सिडी के सामान्य मानदंडों के अनुसार सरकारों द्वारा किये गए उपायों का उत्पादन या व्यापार पर कोई विकृत प्रभाव नहीं होना चाहिये। इसके तहत विकसित और विकासशील सदस्य देशों को रियायतें दी जाती हैं। **अतः कथन 2 सही नहीं है।**
- इसके तहत विकासशील देशों को 'खाद्य सुरक्षा' उद्देश्यों के लिये सरकारी स्टॉकहोल्डिंग कार्यक्रमों के संचालन तथा शहरी एवं ग्रामीण निर्धन व्यक्तियों लिये रियायती (subsidised) मूल्यों पर खाद्यान्न उपलब्ध कराने के संबंध में छूट प्राप्त है।
- इन सहायताओं को सार्वजनिक वित्त पोषण के माध्यम से संचालित सरकारी कार्यक्रमों द्वारा प्रदान किया जाना आवश्यक है।

इस प्रकार, विकल्प (d) सही उत्तर है।

Q5.

‘वैश्विक असमानता रिपोर्ट’ 2022 के संदर्भ में, निम्नलिखित कथनों पर विचार कीजिये:

1. इसे विश्व बैंक द्वारा जारी किया जाता है।
2. इसके अनुसार दक्षिण एशिया विश्व का सबसे असमान क्षेत्र है।
3. इसके अनुसार सबसे कम असमानता उत्तरी अमेरिका में है।

उपर्युक्त कथनों में से कौन-सा/से कथन सही नहीं है/हैं?

1. केवल 1
2. केवल 2 और 3
3. केवल 1 और 3
4. 1, 2 और 3

The correct answer is: 4

Solution:

उत्तर: (d)

व्याख्या :

- वैश्विक असमानता रिपोर्ट, 2022 विश्व भर में असमानता के विभिन्न पहलुओं पर सबसे अद्यतित और पूर्ण डेटा प्रस्तुत करती है। इनमें वैश्विक संपत्ति, आय, लिंग और पारिस्थितिक असमानता शामिल हैं।
- यह विश्लेषण कई वर्षों तक किये गए शोध पर आधारित है। इस रिपोर्ट को विश्व असमानता लैब द्वारा प्रकाशित किया गया है। **कथन 1 सही नहीं है।**
- रिपोर्ट के अनुसार मध्य-पूर्व एवं उत्तरी अफ्रीका (MENA) विश्व का सबसे असमान क्षेत्र है, यूरोप में असमानता का स्तर सबसे कम है। **अतः कथन 2 और 3 सही नहीं हैं।**
- वैश्विक स्तर पर आय में लैंगिक असमानता काफी अधिक है।
- पारिस्थितिक असमानता केवल एक अमीर बनाम गरीब देश का मुद्दा नहीं हैं, बल्कि सभी देशों के भीतर एक उच्च उत्सर्जक बनाम कम उत्सर्जक का मुद्दा भी हैं।

इस प्रकार, विकल्प (d) सही उत्तर है।